

24 घंटे में पाली के सोजत में 105 मिमी बारिश दर्ज

पाली के मारवाड़ जंक्शन में 87 मिमी बरसात हुई

पाली, (नि.सं.)। 26 जुलाई पाली जिले के बगड़ी नगर के निकट स्थित 9 पुलिया के निकट सड़क पर बरसाती पानी बहने से यातयात बाधित।

जिले भर में अच्छी बरसात है। पाली शहर में सोमवार दोपहर बाद बरसात का दौर शुरू हुआ जो मंगलवार दिन भर जारी रहा। वहीं सोजत, मारवाड़ जंक्शन तहसील क्षेत्र में सोमवार देर रात से बरसात शुरू हुई जिससे सड़कों पर पानी का रैला बह निकला। पिछले 24 घंटों में सोजत में 105 और मारवाड़ जंक्शन में 87 मिमी बरसात हुई। इसके साथ ही जिले के देसूरी, सादडी, रानी, वाली, तखतगढ़, रायपुर, जैतारण सहित अन्य क्षेत्रों में भी बरसात हुई। नाना-बेड़ा क्षेत्र में अच्छी बरसात होने से बेड़ा नदी से पानी जवाई बांध की ओर पहुंचने लगा है। जवाई बांध का गेज मंगलवार दोपहर 5 बजे तक 22.30 फीट तक पहुंच गया और सेई बांध का गेज 4.20 मीटर पर। सोमवार शाम तक जवाई बांध का गेज 19.05 था।



जवाई बांध का गेज 22.30 फीट तक पहुंचा।

जिले की बेड़ा व नाना नदी भी तेज बहाव पर है। ऐसे में जवाई बांध का गेज शाम तक और बढ़ने की उम्मीद है।

खिवाड़ा क्षेत्र के रायपुरिया-वणदार काकण के बीच की पाल टूटने

■ पाल टूटने से खिवाड़ा-रायपुरिया मार्ग बाधित

■ बगड़ी नगर का हाइवे से कनेक्शन कट गया

से खिवाड़ा-रायपुरिया मार्ग बाधित हो गया।

बगड़ी कने कट लीलाडी में जाने वाला पानी मंगलवार को नौ पुलिया के निकट सड़क मार्ग पर करीब दो फीट ऊपर गुजरा। बगड़ी नगर का हाइवे से कनेक्शन कट गया।

मुंडारा के निकट बना अस्थाई पुलिया तेज बरसात में बहने से मुंडारा-रानी सड़क मार्ग भी प्रभावित हो गया है। जिससे दुरस्त करने का काम फिलहाल जारी है।

भारी बरसात से जोधपुर में रेल सेवाएं प्रभावित

■ रेलवे यार्ड में भारी मात्रा में जलभराव होने पर कुछ ट्रेनें रद्द की हैं

मुहैया करवाई गई। उन्होंने बताया कि इसके अतिरिक्त मुख्य रेलवे स्टेशन पर सक्षम अधिकारियों, नागरिक सुरक्षा और मेडिकल स्टाफ की विशेष तैनाती की गई है।

उन्होंने बताया कि जोधपुर-राइकावाग- बनाड रेलखंड में अत्यधिक जलभराव होने की वजह से जोधपुर से चलने वाली गाडी संख्या 14810 जोधपुर-जैसलमेर एक्सप्रेस तथा गाडी संख्या 14813 जोधपुर-भोपाल एक्सप्रेस को रद्द कर दिया गया है। इसके अलावा जोधपुर से चलकर बिलाडा जाने वाली गाडी संख्या 04846 जोधपुर-बिलाडा एक्सप्रेस

जोधपुर की बजाय बनाड रेलवे स्टेशन से रवाना किया गया है।

इसके अतिरिक्त दिल्ली से चलकर जोधपुर आने वाली गाडी संख्या 22995 दिल्ली-जोधपुर मंडोर एक्सप्रेस सुपरफास्ट को रेल लाइनों पर अत्यधिक जलभराव होने के कारण जोधपुर कैंट रेलवे स्टेशन पर ही रद्द कर दिया गया है। इसी तरह अबोहर-बठिंडा से चलकर जोधपुर आने वाली गाडी संख्या 14722 अबोहर जोधपुर एक्सप्रेस को खारिया खंगार में ही टर्मिनेट कर दिया गया है।

डीआरएम ने बताया कि रेल प्रशासन समूचे मंडल के रेल खंडों पर नजर बनाए हुए है। जोधपुर मंडल में भारी बरसात और उसकी चेतावनी के मद्देनजर डीआरएम ऑफिस में कंट्रोल रूम भी स्थापित किया गया है। डीआरएम ने आम लोगों, यात्रियों और वाहन चालकों से जोधपुर-मारवाड़ जंक्शन के बीच विद्युतीकृत ओवर हेड खम्भों से पर्याप्त दूरी बनाए रखने का अनुरोध किया है।

रास्ता दलदल में तब्दील, विद्यार्थी परेशान



पंचायत मुख्यालय देहलाला से श्यामपुरा कोटखावदा का रास्ता कीचड़ से अटा पड़ा है।

चाकसु, (नि.सं.)। विधानसभा क्षेत्र के ग्राम पंचायत मुख्यालय देहलाला से ग्राम बालमुकुंदपुरा उर्फ बांसडा होते हुए श्यामपुरा कोटखावदा तहसील को जोड़ने वाला मुख्य कच्चा रास्ता बेहद खराब हो गया है। इन दिनों लगातार हो रही बारिश के कारण पूरा रास्ता दलदल में तब्दील हो गया है जिससे आने-जाने वाले लोगों को काफी परेशानी का सामना करना पड़ रहा है।

स्थानीय लोग कई बार यहां सीसी या डामर की सड़क बनवाने के लिए

■ स्थानीय जनप्रतिनिधियों, विधायक सहित सार्वजनिक निर्माण विभाग के जिम्मेदार अधिकारी नहीं कर रहे सुनवाई

स्थानीय जनप्रतिनिधियों, विधायक सहित सार्वजनिक निर्माण विभाग के जिम्मेदार

अधिकारियों को गुहार लगा चुके हैं लेकिन वे कोई ध्यान नहीं दे रहे हैं।

इस रास्ते पर बड़े-बड़े गड्ढे हो गए हैं। बच्चे अपनी जान जोखिम में डालकर स्कूलों में जाने के लिए मजबूर हैं। नरसी मीणा, हनुमान सहाय जागिड़ सहित कई ग्रामीणों ने बताया कि ग्राम पंचायत मुख्यालय देहलाला से ग्राम बालमुकुंदपुरा उर्फ बांसडा होते हुए श्यामपुरा कोटखावदा तहसील को जोड़ने वाले मुख्य रास्तों की हालत इन दिनों बहुत खराब है।

चंबल क्षेत्र के लोगों से सतर्क रहने की अपील

मण्डरायल/करोली, (नि.सं.)। मंडरायल में जिला प्रशासन के अधिकारियों ने चंबल नदी के तट पर पहुंचकर आने वाले पानी का जायजा लेते हुए लोगों से सतर्क रहने की अपील की।

इन दिनों प्रदेश के कई जिलों में भारी बारिश हो रही है जिसके चलते चंबल नदी भी उफान पर है। कोटा बैराज के 19 गेट खोलकर चंबल नदी

में की जा रही पानी की निकासी को देखते हुए करोली जिला प्रशासन भी अलर्ट मोड पर आ गया है जिला कलेक्टर अंकित कुमार सिंह के निर्देशानुसार मौके पर सिविल डिफेंस की टीम तैनात कर दी गई है। वहीं जिला प्रशासन के अधिकारियों को 24 घंटे सतर्क रहने के साथ-साथ आमजन से पानी वाले स्थानों से दूर रहने की अपील की जा रही है।

मंगलवार को दोपहर उप जिला कलेक्टर प्रदीप कुमार चौमाल, तहसीलदार महेन्द्र कुमार गुप्ता सहित सिविल डिफेंस टीम के जवान फरमान खान, बालकृष्ण, ललित, भूपेन्द्र, वीरेंद्र चंबल नदी के तटीय इलाकों में पहुंचे जहां आने वाले पानी के बहाव को देखते हुए लोगों से सावधान एवं सतर्क रहने की अपील की।

भीलवाड़ा में भर भराकर गिरा तीन मंजिला मकान, वृद्धा दबी



आजाद नगर में तीन मंजिला मकान जोरदार धमाके के साथ चंद मिनटों में बह गया।

■ एसडीआरएफ टीम ने दो घंटे के प्रयासों के बाद महिला को सकुशल बाहर निकाला

शर्मा का तीन मंजिला मकान गिरने पर सुरेश शर्मा की 60 साल की पत्नी कमला देवी अकेली थी, जो मलबे में दब गई। प्रशासन को मिली सूचना पर दी। इस पर कलेक्टर आशीष मोदी, एसपी आदर्श सिद्ध, एडीएम, एसडीएम, एसपी, डीएसपी, नगर परिषद के साथ ही एसडीआरएफ की

टीम व प्रताप नगर पुलिस मौके पर पहुंची और रेस्क्यू ऑपरेशन शुरू किया। एसडीआरएफ टीम ने दो घंटे के प्रयासों के बाद महिला को सकुशल बाहर निकाल लिया। इससे पूर्व राहत कार्य के दौरान एसडीआरएफ टीम ने महिला से लगातार संवाद बनाए रखा। मलबे में दबी कमला देवी को एसडीआरएफ की टीम द्वारा सकुशल बाहर निकालने पर परिजनों सहित मौके पर मौजूद पुलिस प्रशासन के अधिकारियों ने राहत की सांस ली। महिला को एमजी हॉस्पिटल ले जाया गया, जहां उनका स्वस्थ्य परीक्षण किया गया। हादसे के दौरान मौके पर बड़ी संख्या में भीड़ जमा हो गई।

बांसवाड़ा के भूंगडा में 80 एमएम वर्षा दर्ज

बांसवाड़ा, (नि.सं.)। जिले में बारिश का दौर जारी है मंगलवार प्रातः 8 बजे समाप्त हुए 24 घंटों में सर्वाधिक 80 एमएम वर्षा घाटोल तहसील क्षेत्र के भूंगडा में दर्ज की गई।

जिला कलेक्ट्रेट स्थित बाढ़ नियंत्रण कक्ष से प्राप्त वर्षा मापी आंकड़ों के अनुसार गड 1 में 40 एमएम, अरधुना में 38, कुशलगड में 27, छोटसरवन तहसील क्षेत्र के दानपुर में 24, बागीदौरा में 22, बांसवाड़ा में 21, गड 1 तहसील क्षेत्र के लोहारिया में 20, गांगड तलाई तहसील क्षेत्र के शेरगड में 18,

■ सभी 11 तहसील क्षेत्र में अब तक 346 एमएम वर्षा रिकार्ड की जा चुकी है

घाटोल में 15, गांगड तलाई के सल्लोपाट में 13, सज्जनगड में 12, आबापुरा के केसरपुरा में 11 तथा सबसे कम 5 एमएम वर्षा गनोडा तहसील क्षेत्र के जगपुरा में मापी गई। इसे मिलाकर जिले के सभी 11 तहसील क्षेत्र में अब तक 346 एमएम वर्षा रिकार्ड की जा चुकी है।

प्रतापगढ़ में दो इंच वर्षा

प्रतापगढ़, (नि.सं.)। जिले में वर्षा का दौर जारी है। मंगलवार प्रातः 8 बजे समाप्त 24घंटों में सर्वाधिक 2 इंच वर्षा प्रतापगढ़ तहसील मुख्यालय पर दर्ज की गई है। जिला स्तरीय बाढ़ नियंत्रण कक्ष से प्राप्त सूचना के अनुसार अरनोद में 26 मिलीमीटर, धरियावद में 24, छोटसादडी एवं दलोत में 16 एवं पीपलखुंट व सुहापुरा तहसील मुख्यालय पर 14 मिलीमीटर वर्षा रिकार्ड की गई है। सूचना के अनुसार नागलिया पिकअप विवर वर्षा मापक केंद्र पर 22, जाखम बांध पर 52 तथा गादोला तालाब पर 26 मिलीमीटर वर्षा रिकार्ड की गई है। अब तक जिले में औसत 356 मिलीमीटर वर्षा दर्ज हो चुकी है।

डूंगरपुर के चिखली में सवा तीन इंच पानी बरसा

डूंगरपुर, (नि.सं.)। डूंगरपुर में सोमवार से शुरू हुआ बारिश का दौर मंगलवार सुबह तक चलता रहा। जिले में रात भर कभी तेज तो रिमझिम बरसात हुई। बारिश के बाद सड़कों पर पानी भर गया। सुबह भी बारिश के चलते स्कूल जाने वाले बच्चों और कामकाजी लोगों को परेशानी हुई।

कंट्रोल रूम के प्राप्त जानकारी के अनुसार मंगलवार सुबह 8 बजे तक पिछले 24 घंटों से सबसे ज्यादा सवा तीन इंच बारिश चिखली में रिकार्ड की गई है। इसके अलावा गलियाकोट में सवा 2 इंच 62

■ जिले में 24 घंटे में करीब 1 इंच बरसात

एमएम, सीमलवाड़ा में 46 एमएम, देवल में 27 एमएम, कनबा में 24 एमएम, निठाउजा में 12 एमएम, डूंगरपुर में 10 एमएम, वेंजा में 8 एमएम, साबला में 7 एमएम, सांगवाड़ा में 6 एमएम, आसपुर में 6 एमएम, गणेशपुर में 4 एमएम, फलोड में 5 एमएम बारिश हुई है। जिले में पिछले 24 घंटे में औसत 23.15 एमएम बारिश रिकार्ड हुई है।

पटवारी रिश्त लेते गिरफ्तार

अलवर, (नि.सं.)। एसीबी ने भिवाड़ी के निकट खिदरपुर हल्का के पटवारी को 5 हजार रुपए की रिश्त लेते हुए मंगलवार दोपहर करीब 3 बजे ट्रैप किया। पटवारी ने परिवादी से जमीन का म्यूटेशन खोलने के एवज में रिश्त मांगी थी। एसीबी ने पटवारी को दूधकड़ा से गिरफ्तार कर लिया। पटवारी 2015 की भर्ती में नौकरी लगा था। पटवारी महेश ने परिवादी से कुल 15 हजार रुपए मांगे थे। परिवादी की तीन रजिस्ट्री थी। अलग-अलग जमीन की रजिस्ट्री होने के कारण म्यूटेशन भी अलग खुलना था। प्रति रजिस्ट्री के हिसाब से 5 हजार रुपए मांगे थे। कुल 15 हजार रुपए रिश्त देने का दबाव बनाता रहा। जब परिवादी के पास 15 हजार रुपए नहीं बने तो 5 हजार रुपए देते हुए ट्रैप करा दिया। रिश्त लेने के कारण पटवारी जनवरी माह से जमीन का म्यूटेशन अटकए बैठा था। परिवादी को रिश्त की राशि बहुत अधिक लगती तो एसीबी को शिकायत कर दी। विजय सिंह ने बताया कि रिश्त मांगने की पुष्टि होने के बाद ट्रैप की कार्रवाई पूरी की गई।

सप्त शक्ति कमान ने कारगिल विजय दिवस मनाया

जयपुर, (कासं)। मेजर जनरल विक्रम वर्मा, विशिष्ट सेवा मैडल, कार्यवाहक चीफ ऑफ स्टाफ, सप्त शक्ति कमान ने 26 जुलाई 22 को जयपुर सैन्य स्टेशन के प्रेरणा स्थल पर देश की सेवामें सर्वोच्च बलिदान देने वाले वीर योद्धाओं को श्रद्धांजलि अर्पित की। इस अवसर पर उन्होंने चीफ ऑफ स्टाफ, सप्त शक्ति कमान की ओर से कमान के सभी रैंकों को बधाई दी। जयपुर में एक अन्य कार्यक्रम में, जयपुर मिलिट्री स्टेशन के स्टेशन कमांडर ब्रिगेडियर जे एस बिष्ट, सेना मेडल ने स्टेट वॉर मेमोरियल, अमर जवान ज्योति पर वेटेरन्स की एक टीम के साथ शहीद सैनिकों को पुष्पांजलि अर्पित कर श्रद्धांजलि दी।

कारगिल विजय दिवस के हिस्से के रूप में, सप्त शक्ति कमान के अनेक स्टेशनों पर विभिन्न कार्यक्रम आयोजित किए गए, जिसमें प्रेरक फिल्मों की स्क्रीनिंग, वीरता पुरस्कार विजेताओं और युद्ध के वेटेरन्स द्वारा प्रेरक वार्ता, बैड सिम्फनी, स्कूलों में छात्रों के लिए पेंटिंग और ड्राइंग प्रतियोगिताएं और युद्ध स्मारकों पर मात्यर्पण जैसे अनेक



मेजर जनरल विक्रम वर्मा ने जयपुर सैन्य स्टेशन के प्रेरणा स्थल पर वीर योद्धाओं को श्रद्धांजलि अर्पित की।

कार्यक्रम शामिल थे। कारगिल विजय दिवस पर एक विशेष रेडियो शो में सप्त शक्ति कमान के कर्नल विक्रम सिंह ग्रेवाल को आमंत्रित किया गया था। 5 पैराशूट रेजीमेंट के साथ रेजिमेंटल

मेडिकल ऑफिसर के रूप में बटालिक सेक्टर में कारगिल युद्ध में भाग लेने वाले कर्नल विक्रम सिंह ग्रेवाल ने ऑल इंडिया रेडियो पर भारतीय सैनिकों की बहादुरी तथा असाधारण मानवीय साहस और

वीरता की कहानियों को सुनाया। उस समय कर्नल विक्रम सिंह ग्रेवाल ने एक मरून बरेट डॉक्टर के रूप में युद्ध के दो कैदियों सहित 75 हताहतों का इलाज किया गया था।

छबड़ा क्षेत्र के कई स्कूल दुर्दशा के शिकार

विद्यालय में 63 का नामांकन तथा विद्यार्थियों के बैठने के लिए मात्र एक कक्ष है

छबड़ा (नि.सं.)। उपखंड क्षेत्र के कई स्कूल अभी-भी दुर्दशा का दंश झेल रहे हैं, यहां अध्ययनरत विद्यार्थी भय के साए में पढ़ने को मजबूर हैं। घाटाखेडी ग्राम पंचायत के गोविंदपुरा गांव का प्राथमिक स्कूल का भवन जर्जर अवस्था में होने से अनहोनी का अंदेशा बना हुआ। समय रहते शिक्षा विभाग द्वारा ऐसे विद्यालयों की सुध नहीं ली गई तो ऐसे स्कूल भवन धराशाही भी हो जायेंगे।

पंचायत समिति सदस्य अनिता गौड व भाजपा देहात मंडल अध्यक्ष अशोक गौड ने बताया कि गोविंदपुरा गांव में वर्ष 1979 में यहां राजकीय प्राथमिक विद्यालय की स्थापना हुई लेकिन 1997 में विद्यालय को भवन के नाम पर दो कमरे मिल पाए। वर्तमान में विद्यालय में 63 नामांकन तथा दो शिक्षक कार्यरत हैं। लेकिन यहां विद्यार्थियों के बैठने के लिए मात्र एक कक्ष है, जिसका भी निर्माण 2015 में ग्राम पंचायत द्वारा करवाया गया था। बाकी पूरे भवन की छत बारिश में टपकती है तथा जीर्णोद्धार हालात में है।



क्षेत्र की घाटाखेडी पंचायत के गोविंदपुरा का प्राथमिक स्कूल का भवन जर्जर अवस्था में होने से अनहोनी का अंदेशा बना हुआ है।

लिए जाना पड़ता है। उन्होंने शिक्षा विभाग व प्रशासन से शीघ्र ही विद्यालय तक पहुंचने का रास्ता बनवाने की मांग की। गांव के पवन मीणा, बट्टीलाल मीणा सहित रामचरण मीणा, दौलतराम मीणा,

नीरज मीणा, जगदीश मीणा, बाबूलाल मीणा आदि ने बताया कि हम हमारे बच्चों के भविष्य के बारे में चिंतित हैं। इधर, कामगार कांग्रेस ब्लॉक अध्यक्ष हिमन्त गुजर के नेतृत्व मे

मंगलवार को एसडीएम को जिला सेवादल नगर अध्यक्ष संजय हेम, नीलेश नगर, राजकुमार शर्मा, अरविंद मीणा, बिट्टल मीणा, पवन मीणा, सीतू बंजारा आदि मौजूद रहे।

दीपक त्यागी, नगर अध्यक्ष रवि लोधा, सेवादल नगर अध्यक्ष संजय हेम, नीलेश नगर, राजकुमार शर्मा, अरविंद मीणा, बिट्टल मीणा, पवन मीणा, सीतू बंजारा आदि मौजूद रहे।